

न्यायालय मध्यस्थ एवं जिला कलक्टर नागौर
पीठासीन अधिकारी-कुमार पाल गौतम, आई.ए.एस.

भूमि अवाप्ति मध्यस्थता प्रार्थना संख्या-31/2016

प्रार्थीगण

1. घासीराम पुत्र स्व. कानाराम
 2. छोटूराम पुत्र स्व. कानाराम
 3. रुघनाथराम पुत्र स्व. कानाराम
 4. बलदेवराम पुत्र स्व. रामचन्द्र
 5. तीजूदेवी पत्नि स्व. रामचन्द्र
- समस्त जाति जाट निवासीयान
लंगोड़ तहसील डेगाना जिला
नागौर।

बनाम

अप्रार्थीगण

1. भारत संघ जरिये सचिव सड़क एवं परिवहन मंत्रालय, भारत सरकार नई दिल्ली।
2. उप सचिव (राष्ट्रीय राजमार्ग) सार्वजनिक निर्माण विभाग राजस्थान सरकार, जयपुर।
3. प्राधिकृत अधिकारी (भूमि अवाप्ति) एवं अतिरिक्त जिला कलक्टर, नागौर।
4. प्रोजेक्ट डायरेक्टर एवं कार्यपालक इंजीनीयर, सार्वजनिक निर्माण विभाग, राष्ट्रीय राजमार्ग, ब्लॉक नागौर।

उपस्थित :-

1. प्रार्थीगण की ओर से वकील श्री विक्रम जोशी।
2. अप्रार्थी 1,2 व 4 की ओर से वकील श्री राकेश धनकड़ एवं श्री अनिल गौड़।
3. अप्रार्थी संख्या-3 की ओर से राजपैरोकार श्री कुन्दनसिंह आचीणा।

आदेश

दिनांक: 29-1-18

1-प्राधिकृत अधिकारी (भूमि अवाप्ति) एवं अतिरिक्त जिला कलक्टर नागौर द्वारा राष्ट्रीय राजमार्ग संख्या-458 के कि.मी. 0.000 से कि.मी. 139.900 निम्बीजोधा से जस्साखेड़ा खण्ड में (नागौर सेक्शन) तक के भू खण्ड निर्माण (चौड़ा करने/ दो लाईन बनाने आदि) के लिए भूमि की अवाप्ति हेतु एन.एच. एक्ट 1956 की धारा 3G के तहत आंशिक अवार्ड दिनांक 15.07.2015 को पारित किया गया है। प्रार्थीगण द्वारा उक्त अवार्ड से उसकी ग्राम लंगोड़ के खसरा नम्बर 690/517 में से 0.1512 हैक्टर भूमि अवाप्ति की जाकर मुआवजा नियमानुसार निर्धारित नहीं किया जाना आवगत कराते हुए उक्त अवार्ड के विरुद्ध यह मध्यस्थता प्रार्थना पत्र अन्तर्गत धारा 3 छः(5) राष्ट्रीय राजमार्ग अधिनियम, 1956 एवं संशोधन अधिनियम भारतीय राष्ट्रीय राजमार्ग (संशोधन) अधिनियम 1997 सपठित धारा 21 माध्यस्थता और सुलह अधिनियम 1996 के अन्तर्गत दिनांक 21.01.2016 को प्रस्तुत किया गया है। प्रार्थीगण द्वारा प्रस्तुत मध्यस्थता प्रार्थना दर्ज रजिस्टर कर अप्रार्थीगण को जरिये नोटिस तलब किया गया तथा अधीनस्थ न्यायालय का रिकार्ड तलब किया।

2- वकील अप्रार्थी सं.1, 2 व 4 ने कथन किया कि हस्तगत प्रकरण में आंशिक अवार्ड दिनांक 15.07.2015 को संशोधित एवं परिवर्तित करने हेतु यह मध्यस्थता प्रार्थना पत्र प्रस्तुत किया है, परन्तु उक्त आंशिक अवार्ड दिनांक 15.07.2015 को संशोधित कर दिनांक 16.10.2015 को संशोधित अवार्ड पारित कर दिये जाने से प्रार्थीगण द्वारा प्रस्तुत यह मध्यस्थता प्रार्थना पत्र अब सारहीन हो गया है। अतः प्रार्थीगण का मध्यस्थता प्रार्थना पत्र सारहीन होने के बिन्दू पर बहस सुनी जाकर उचित आदेश पारित करने का निवेदन किया। राजपैरोकार ने भी वकील अप्रार्थी संख्या 1, 2 व 4 द्वारा किये गये कथनों पर सहमति व्यक्त की।

3- पत्रावली का अवलोकन किया। वकील अप्रार्थीगण द्वारा किये गये कथनों पर विचार किया गया। चूंकि प्रकरण में आंशिक अवार्ड दिनांक 15.07.2015 को प्राधिकृत अधिकारी (भूमि अवाप्ति) एवं अतिरिक्त कलक्टर नागौर द्वारा संशोधित कर दिनांक 16.10.2015 को संशोधित अवार्ड पारित किया जा चुका है। अतः प्रकरण में वकील अप्रार्थी व राजपैरोकार का कथन उचित प्रतीत होने से मध्यस्थता प्रार्थना पत्र के सारहीन होने के संबंध में वकूलाय की बहस सुनी गई।

3(1)- वकील अप्रार्थी संख्या 1, 2 व 4 अपनी बहस में कथन किया की प्रार्थीगण द्वारा राष्ट्रीय राजमार्ग अधिनियम 1956 के प्रावधानों के तहत प्रार्थीगण के प्रकरण में भूमि अवाप्ति किये जाने हेतु पारित आंशिक अवार्ड दिनांक 15.07.2015 को संशोधित/परिवर्तित किये जाने हेतु अनुतोष चाहा गया है, परन्तु तत्पश्चात भूमि अर्जन, पुर्नर्वासन और पुनर्व्यवस्थान में उचित प्रतिकार और पारदर्शिता का अधिकार अधिनियम 2013 के

लागू हो जाने से उक्त अधिनियम की धारा 26 के अनुसरण में पूर्व में पारित आंशिक अवार्ड दिनांक 15.07.2015 को संशोधित कर दिनांक 16.10.2015 को संशोधित अवार्ड पारित कर पूर्व अवार्ड में पारित राशि से अधिक राशि का अवार्ड पारित किया गया है। तत्पश्चात् सक्षम भूमि अवाप्ति अधिकारी द्वारा अवाप्तशुदा भूमि में स्थित संरचनाओं के सन्दर्भ में भी दिनांक 6.5.2016 को समुचित अवार्ड पारित कर दिया गया है। ऐसी स्थिति में अधिनियम 1956 की धारा 3क के अनुसरण में अवाप्त की गई भूमि के सन्दर्भ में अंतिम अवार्ड दिनांक 6.5.2016 को पारित किया जा चुका है।

3(2)— प्रार्थीगण द्वारा प्रस्तुत हस्तगत मध्यस्थता प्रार्थना पत्र के माध्यम से आंशिक अवार्ड दिनांक 15.07.2015 को संशोधित/परिवर्तित किये जाने हेतु अनुतोष चाहा गया है, जो कि प्रीमैच्योर है, क्योंकि उक्त आंशिक अवार्ड के पश्चात् सक्षम अवाप्त अधिकारी द्वारा संशोधित अवार्ड दिनांक 16.10.2015 व संरचनाओं का अवार्ड दिनांक 6.5.2016 को पारित किया गया है। प्रार्थीगण द्वारा उक्त दोनों अवार्ड पारित किये जाने से पूर्व में ही केवल मात्र आंशिक अवार्ड दिनांक 15.07.2015 को चुनौती दी गई है। इसलिए प्रार्थीगण का मध्यस्थता प्रार्थना पत्र सारहीन हो जाने खारिज किये जाने योग्य है।

3(3)— माननीय उच्चतम न्यायालय द्वारा भी अभिनिर्धारित निर्णयों में यही व्यवस्था दी है कि यदि प्रकरण में चाहा गया अनुतोष पश्चात्वर्ती घटना के आधार पर सारहीन हो जावे तो इस प्रकार के प्रकरणों को सारहीन होने से खारिज किया जाना आवश्यक है। प्रार्थीगण द्वारा प्रस्तुत मध्यस्थता प्रार्थना पत्र बाबत आंशिक अवार्ड दिनांक 15.07.2015 के सन्दर्भ में दिनांक 16.10.2015 को संशोधित अवार्ड पारित कर दिया गया है एवं तत्पश्चात् सक्षम भूमि अवाप्ति अधिकारी द्वारा अवाप्तशुदा भूमि में स्थित संरचनाओं के सन्दर्भ में भी दिनांक 6.5.2016 को समुचित अवार्ड पारित कर दिया गया है। इस प्रकार प्रार्थीगण द्वारा प्रस्तुत हस्तगत रेफन्स प्रार्थना पत्र प्रीमैच्योर एवं सारहीन होने से खारिज किये जाने का निवेदन किया।

4— अप्रार्थी संख्या-3 की ओर राजपैरोकार वकील अप्रार्थीगण की बहस का पुरजोर समर्थन करते हुए कथन किया कि वकील प्रार्थीगण द्वारा आंशिक अवार्ड दिनांक 15.07.2015 को संशोधित/परिवर्तित किये जाने हेतु अनुतोष चाहा गया। परन्तु आंशिक अवार्ड दिनांक 15.07.2015 के सन्दर्भ में दिनांक 16.10.2015 को संशोधित अवार्ड पारित कर पूर्व अवार्ड में पारित राशि से अधिक राशि का अवार्ड पारित किया जा चुका है एवं संरचनाओं का अवार्ड दिनांक 6.5.2016 को पारित किया गया है। ऐसी स्थिति में प्रार्थीगण का मध्यस्थता प्रार्थना पत्र प्रीमैच्योर एवं सारहीन होने से निरस्त करने का निवेदन किया है।

5— वकील प्रार्थीगण ने अपनी बहस में वकील अप्रार्थीगण द्वारा किये गये कथनों का विरोध करते हुए कथन किया की—

5(1)—अप्रार्थीगण द्वारा यह अभिकथित करना कि 15.07.2015 के अवार्ड को संशोधित कर दिया गया है, यह स्पष्ट स्वीकारोक्ति है कि 15.07.2015 का अवार्ड अपर्याप्त, अपूर्ण विधि के प्रावधानों से प्रार्थीगण को लाभान्वित नहीं करने के उद्देश्य से पारित किया गया था। हस्तगत प्रकरण में भूमि अवाप्ति अधिकारी पक्षकार है, लेकिन उनकी तरफ से वर्तमान कार्यवाही में यह कभी भी नहीं कहा गया कि उनके द्वारा हस्तगत प्रकरण में 15.07.2015 के अवार्ड को संशोधित किया गया है। अप्रार्थीगण द्वारा अभिकथित किया गया है कि अवार्ड 15.07.2015 को संशोधित कर परिवर्द्धित किया गया है और उनके द्वारा उक्त कथन करने के साथ ही कथित आंशिक अवार्ड दिनांक 15.07.2015 को चुनौती दिया जाना कानूनी रूप से विधि बाधित होने के कारण पोषणीय नहीं होने का कथन किया है, उक्त सभी कथन मनमाने और प्रार्थीगण को विधि द्वारा प्राप्त होने वाले लाभों से वंचित करने के उद्देश्य से प्रस्तुत किया गया है। जिस अवार्ड को प्रार्थीगण द्वारा चैलेंज किया गया है, उक्त अवार्ड अपर्याप्त और अपूर्ण अवार्ड था और अप्रार्थीगण द्वारा यह कहा जाना कि कथित अवार्ड दिनांक 16.10.2015 एवं 6.05.2016 को संशोधित कर दिया गया है, जिसे प्रार्थीगण को बिना किसी पृथक अभिवचन और साक्ष्य के बजाय हस्व कानून अप्रार्थीगण की केवलमात्र स्वीकारोक्ति के आधार पर स्वीकार किया जाना चाहिए। इसलिए अप्रार्थीगण के कथन स्वीकार किये जाने योग्य नहीं है।

5(2)—हस्तगत प्रकरण में उक्त अधिनियम के प्रावधानों के तहत अप्रार्थी को नोटिस जारी किये गये थे, और उन्होंने अपना विस्तृत जवाब मय शपथ पत्र प्रस्तुत किये गये हैं, लेकिन उक्त जवाब व शपथ पत्र में अवार्ड को संशोधित, परिवर्तित करने के बारे में कोई अभिवचन नहीं लिये गये है का कथन करते हुए अप्रार्थीगण की मौखिक बहस को निराधार होने का कथन करते हुए प्रकरण की मैरिट पर सुनवाई की जाकर निर्णय पारित करने का निवेदन किया।

6—वकूलाय की बहस पर मनन किया। पत्रावली एवं वकील प्रार्थीगण द्वारा प्रस्तुत न्यायिक एस.सी.सी. (2004)-11 पेज 168 का अधोपान्त अवलोकन किया गया, जिसके अनुसार—



6(1)- प्रकरण में वकील प्रार्थीगण द्वारा भूमि अवाप्ति अधिकारी द्वारा पारित आंशिक अवार्ड दिनांक 15.07.2015 को संशोधित/परिवर्तित किये जाने हेतु मध्यस्थता प्रार्थना पत्र प्रस्तुत कर अनुतोष चाहा गया। परन्तु तत्पश्चात भूमि अर्जन, पुर्नर्वासन और पुनर्व्यवस्थान में उचित प्रतिकर और पारदर्शिता का अधिकार अधिनियम 2013 के लागू हो जाने से उक्त अधिनियम की धारा 26 के तहत आंशिक अवार्ड दिनांक 15.07.2015 के सन्दर्भ में दिनांक 16.10.2015 को संशोधित अवार्ड पारित कर पूर्व अवार्ड में पारित राशि से अधिक राशि का अवार्ड पारित किया जा चुका है एवं संरचनाओं का अवार्ड दिनांक 5.6.2016 को पारित किया गया है। ऐसी स्थिति में प्रार्थीगण का मध्यस्थता प्रार्थना पत्र प्रीमेच्योर एवं सारहीन होने से निरस्त किये जाने योग्य है। वकील अप्रार्थी का यह कथन की प्रकरण में चाहा गया अनुतोष पश्चातवर्ती घटना के आधार पर सारहीन हो जावे तो इस प्रकार के प्रकरणों को सारहीन होने से खारिज किया जाना आवश्यक है। अप्रार्थी के उक्त कथन को उनके द्वारा प्रस्तुत उक्त न्यायिक दृष्टान्त से भी बल मिलता है। उपरोक्त परिस्थितियों एवं घटनाक्रम के सन्दर्भ में वकील अप्रार्थी के कथन पूर्णतया विधि सम्मत एवं उचित प्रतीत होते हैं।

6(2)-वकील प्रार्थीगण द्वारा आंशिक अवार्ड दिनांक 15.07.2015 के विरुद्ध हस्तगत मध्यस्थता प्रार्थना पत्र दिनांक 21.01.2016 को प्रस्तुत किया गया है, जबकि संशोधित अवार्ड दिनांक 16.10.2015 को ही अर्थात हस्तगत मध्यस्थता प्रार्थना पत्र प्रस्तुत करने से पूर्व ही पारित कर दिया गया था।

6(3)-वकील प्रार्थीगण द्वारा अपनी बहस से वकील अप्रार्थी के कथनों के खण्डन स्वरूप ऐसा कोई ठोस तथ्य प्रकट नहीं किया गया है, जिससे की वकील अप्रार्थीगण की मौखिक बहस को नजरअंदाज किया जा सके।

6(4)-अतः उपरोक्त विवेचन के आधार पर प्रार्थीगण द्वारा प्रस्तुत मध्यस्थता प्रार्थना पत्र दिनांक 21.01.2016 प्रीमेच्योर एवं सारहीन होना पाये जाने से वकील प्रार्थीगण द्वारा प्रस्तुत मध्यस्थता प्रार्थना पत्र अन्तर्गत धारा 3 छः(5) राष्ट्रीय राजमार्ग अधिनियम, 1956 एवं संशोधन अधिनियम भारतीय राष्ट्रीय राजमार्ग (संशोधन) अधिनियम 1997 सपटित धारा 21 माध्यस्थम् और सुलह अधिनियम 1996 को निरस्त किया जाता है। केन्द्र सरकार द्वारा भूमि अवाप्ति के प्रकरणों में पक्षकारों के मध्य विवाद के समाधान हेतु मध्यस्थता के जरिये हल करने के संबंध में मध्यस्थ नियुक्त किये गये हैं। इसलिए प्रार्थीगण के प्रकरण में सहानुभूतिपूर्वक विचार करते हुए प्रार्थीगण को उपरोक्तानुसार संशोधित अवार्ड दिनांक 16.10.2015 एवं संरचनाओं के संबंध में पारित अवार्ड दिनांक 06.05.2016 से असहमत होने पर उक्त संबंध में नये सिरे से प्रार्थना पत्र प्रस्तुत करने स्वतन्त्र रखा जाता है।

7-आदेश सुनाया गया।



(कुमार पाल गौतम)
मध्यस्थ एवं जिला कलक्टर,
गुर्गाँव, राजस्थान